

### ‘આ’ દર્શન ઠારે અમ અંતર

‘આ’ દર્શન ઠારે અમ અંતર, ને હસતાં ઝાડ-પાંદને પુષ્પ  
અમે ઝંખેલ આપ્ત-સ્વજન નક્કી ‘તે’ નીજ પ્રેમ-સ્વરૂપ - આ દર્શન....

યુગોથી આત્મને વિરહો સનાતન પ્રેમની ઝંખના  
‘કળી પોષી, સમઝ ખીલવો, પ્રતિક્ષા ટાળે ‘ઈ’ સ્વજના

શ્રીફળ-ફૂલ, ગાય-દૂધ, આપે, સુગંધની બાજી સહિયારી  
દયો ખૂશબો, કાર્ય-ઊપકારો, વઢે, શુદ્ધ પ્રેમ-પૂંજારી - આ દર્શન....

સજીવન મોક્ષ નિરાસકત ખિલ્યાં જો, પદ્મ-ગુલાબી  
‘અમારી જ્ઞાન ઊજાણી, પરમ સત્યાર્થ ને આંખી’

બહીર આરોપી સંયોગો પ્રતિષ્ઠિત-સુખ પીછે દુઃખ  
‘અને સતસંગી નિજ-યોગે થશો વીતરાગ, સ્વાત્મીય સુખ’ - આ દર્શન....

સુ-દર્શન ચક્રથી છેદે ; આ દાદા ગાઢ મિથ્યાત્વ  
પ્રગટ સાક્ષાત યોગેશ્વર, જગત-કલ્યાણી બંધુત્વ

સુરક્ષિત દૈવી કૃપા બળ ‘વ્યવસ્થિત-જ્ઞાની’ નાં તપ બળ  
જગત કલ્યાણી વાવણીથી લણાશે જ્ઞાન-મોક્ષ અચળ - આ દર્શન....

પરાક્રમ-મૂંગી આશિષો ગુપ્તની ખૂલ્લી તૈયારી  
સકલ બ્રહ્માંડી મૂળ કૂબેર લૂંટાવે પ્રાપ્ત-સિદ્ધ-લહાણી

ગરભ સંસ્કારી માતૃ-પિતા જનમથી વીતરાગ-પુરુષ  
નયન-કાઢણ્ય નીતરતાં ‘આ’ દર્શનથી જ મુક્તિ-બુઝ - આ દર્શન....

જીવનમાં શાંતિની જ જરૂર, અહિંસા એ જ પ્રેમ-સ્વધર્મ  
સ્વયં-સિદ્ધ જ્ઞાની સમજાવે વિના યુદ્ધ મંગલાર્ક-મરમ

ચરમ સહજાત્મ સિદ્ધ-મંદિર, અને મહીં સિદ્ધ આપ્ત-પુરુષ  
જહાં વિચરે તીહાં કલ્યાણ, અહો પ્રત્યક્ષ મોક્ષ-સ્વરૂપ - આ દર્શન....

